

# *Pass 'il Quddiem fil-Kawża ta' Kanonizzazzjoni tal-Qaddej ta' Alla*

## **Mons. Ġużeppi De Piro**

Nhar is-Sibt, 25 ta' Jannar 2003, festa tal-Konverżjoni ta' San Pawl, fil-Katidral ta' Malta fl-Imdina, Mons. Arcisqof Ġużeppi Mercieca flimkien mal-Kapitlu Metropolitan, iċċelebraw Pontifikal Solenni, biex jingħalaq il-Proċess Djoċesan ta' Kanonizzazzjoni tal-Qaddej ta' Alla Mons. Ġużeppi De Piro.

Flimkien mas-Superjur Ġenerali I-W.R. Dun Bernard Mangion, il-Vigarju ta' Malta u l-membri tas-Socjetà Missjunarja ta' San Pawl imwaqqa minn Mons. Ġużeppi De Piro, jikkonċelebraw kien hemm għadd kbir ta' sacerdoti, kemm djoċesani kif ukoll reliġjużi minn diversi Ordnijiet.

Mons. Ġużeppi De Piro kien membru attiv u l-familja tiegħu kienu benefatturi kbar ta' l-Arcikonfraternità ta' San Ġużepp tar-Rabat ta' l-Imdina. Tant hu hekk, li Dun Santino De Piro (hu Mons. Ġużeppi De Piro) jinsab midfun fil-Kannirja tas-Santwarju ta' San Ġużepp.

*Fis-7 ta' Ottubru 1988 infetħet  
ufficjalment il-Kawża ta'  
Kanonizzazzjoni tal-Fundatur  
tagħna, il-Qaddej ta' Alla,  
Ġużeppi De Piro. Minn dak iż-  
żmien 'l hawn sar ħafna studju  
ta' dokumenti u saru bosta  
intervisti ma' nies li kienu jafu  
lill-Monsinjur direttament.  
Issa wasalna fit-tmiem ta' din  
il-ħidma f'pajjiżna. Fi ftit  
gimġhat oħra l-materjal kollu  
jintbagħat Ruma biex  
hemmhekk tinbeda t-tieni  
fażi jew il-Proċess Appostoliku.*

